

ڈائریکٹروں کی رپورٹ

آپ کی کمپنی کے ڈائریکٹر انتہائی مسرت کے ساتھ کمپنی کی چوتھیں سو سالانہ رپورٹ بمعہ آڈٹ شدہ مالیاتی دستاویزات بابت مالی سال 30 ستمبر 2019 آپ کی خدمت میں پیش کر رہے ہیں۔

صنعت کے احوال

صنعتی جائزہ

گنے کی کاشت میں پاکستان دنیا میں بڑی پیداوار کرنے والا ملک ہے۔ دیگر نقد آور فصلوں کی طرح گنا بھی پاکستان کی اہم نقد آور فصلوں میں شمار ہوتا ہے۔ شوگر کی صنعت میں گنے کی بنیادی حیثیت ہونے کے علاوہ گنا کا غذا اور بورڈ کی صنعت کیلئے بھی اہم خام مال ہے۔ چینی کی پیداوار میں پاکستان کا دنیا میں نواں نمبر ہے۔ جبکہ دوسری جانب چینی کے مصارف کے لحاظ سے پاکستان دنیا میں آٹھویں نمبر پر آتا ہے۔ حالیہ گنے کیلئے پاکستان میں ایک ملین ہیکٹر سے زائد اراضی زیر کاشت ہے جس کے باعث سالانہ پانچ ملین ٹن سے زائد خالص چینی پیدا کی جاتی ہے۔

ٹیکسٹائل کے بعد شوگر کی صنعت پاکستان میں زراعت پر مبنی دوسری بڑی صنعت ہے۔ شوگر کے علاوہ گنے کو بطور خام مال فارماسیوٹیکل، اتھنول، گلیس برائے پیپر، چپ بورڈ بنانے اور زرعی مقاصد کیلئے زمین مین دبانے کے بعد بطور کھاد بھی استعمال کیا جاتا ہے۔ گنے کی کاشت عموماً پاکستان کے ان اونچے ڈیلٹاؤں میں کی جاتی ہے جو پاکستان کے بڑے بڑے دریاؤں میں طغیانی آنے بعد سیلاب سے محفوظ رہتے ہیں۔

گنے کی فصل ایک اندازے کے مطابق 64 ملین میٹرک ٹن تک ہو سکتی ہے۔ گنے کی فصل 3 سے 5 سال کے عرصے میں تبدیل کی جاتی ہے۔ تین سال کیے بعد دیگرے گنے کی پیداوار میں اضافے کے بعد اس کی پیداوار میں کمی کا رجحان پایا جاتا ہے جس کی بنیادی وجہ پرانی فصل کے مقابلے میں زیر کاشت علاقے میں آنے والی کمی تھی۔ مالی سال 2018-19 کے دوران گنے کے زیر کاشت اراضی میں 12 فیصد کمی واقع ہوئی تھی مالی سال 2019-20 کے دوران اندازہ ہے کہ زیر کاشت اراضی میں 5 فیصد کمی واقع ہوگی جس کی وجہ انھیں اس اراضی پر کپاس اور مکئی کی کاشت سے زیادہ اچھا منافع حاصل ہو سکتا ہے۔

ٹیکسٹائل کی صنعت کے بعد شوگر کی صنعت وہ واحد صنعت ہے جسے زراعت پر مبنی صنعت کیلئے ماڈل قرار دیا جاسکتا ہے۔ گنے کی کاشت لیبر کو مصروف رکھنے کا ایک بڑا ذریعہ جہاں 134 افرادی ہیکٹر ضرورت پیش آتی ہے۔ گنے کی کاشت کی وجہ سے جزوی طور پر کاشت کے موسم میں 3.9 ملین افراد روزگار فراہم کیا جاتا ہے جو کہ زراعت سے وابستہ کل لیبر فورس کا 12.14 فیصد بنتا ہے۔

ملک میں اس وقت بہت ساری شوگر ملیں کام کر رہی ہیں جو کہ نہ صرف عوام کو روزگار کے مواقع فراہم کر رہی ہیں بلکہ ٹیکسوں کی مدد میں قومی خزانے میں اربوں روپے بھی جمع کروا رہی ہیں۔ گو شوگر کی صنعت کو پاکستان میں گروہ بندی کے ذریعے زیادہ منافع کمانے کے حوالے سے ہمیشہ تنقید کا نشانہ بنایا گیا ہے۔ گو کہ پاکستان صوبہ سندھ، پنجاب اور خیبر پختون واہ کے دیہی علاقوں میں معاشی اور معاشرتی زندگی شوگر کی صنعت سے وابستہ ہے۔ یہ شوگر ملیں کسان کے ساتھ براہ راست رابطہ کر کے ان سے ان کے مسائل دریافت کرتے ہیں اور ان کے مسائل کا حل پیش کرتی ہیں جن میں اعلیٰ معیار کے بیج، کھاد اور کیڑے مار دوائیوں کی فراہمی شامل ہے۔

اس بات کو مد نظر رکھتے ہوئے کہ گنے کی قیمت کا تعین حکومت کی جانب سے کیا جاتا ہے اور چینی کی قیمت کا تعلق مارکیٹ کی قوتیں کرتی ہیں، جس میں کہ گراوٹ کارہجان پایا جاتا ہے، جس کی وجہ سے لاگت اور قیمت فروخت میں فرق پیدا ہو جاتا ہے جس کا لڑی نتیجہ یہ نکلتا ہے کہ چینی کی قیمت میں کمی جانے والی ردوبدل اس تناسب سے نہیں ہوتی جس تناسب سے خام کی لاگت اور دیگر پیداواری اخراجات میں فرق پڑتا ہے۔

گزشتہ چند سالوں کے دوران کسانوں اور مل مالکان کے درمیان قیمتوں کے اس فرق پر پیدا ہونے والا تنازعہ پہلے سے زیادہ پیچیدہ صورتحال اختیار کر چکا ہے۔ کسانوں کی جانب سے یہ مطالبہ کیا جاتا ہے کہ گنے کی قیمت میں اضافہ کیا جائے جبکہ شوگر مل مالکان کا شکوہ ہے کہ چینی کی پیداواری لاگت میں اضافہ ہی ہوتا جا رہا ہے جس کی وجہ سے اوپن مارکیٹ میں چینی کی قیمت پر منفی اثرات مرتب ہوتے ہیں۔

سال ہا سال سے گنے کی امدادی قیمت کا تعین صوبائی حکومتوں کی جانب سے کیا جا رہا ہے، پنجاب اور سندھ میں ان قیمتوں میں عموماً فرق پایا جاتا ہے۔ گزشتہ دس سالوں کے دوران گنے کی امدادی قیمت میں 220 فیصد اضافہ ہوا ہے جبکہ اسی عرصے کے دوران چینی کی قیمت فروخت میں محض 100 فیصد اضافہ کیا گیا ہے۔ قیمتوں کے تعین 100 فیصد سے زائد کا یہ فرق شوگر کی صنعت کو بری طرح متاثر کر رہا ہے اور چند ملیں جو اس نقصان کو برداشت نہیں کر پار ہی تھیں یا تو بند ہو چکی ہیں یا بند ہونے کے قریب ہیں۔ گنا پاکستان کی شوگر کی صنعت میں بنیادی خام مال ہے اس لئے پیداواری لاگت کا 80 فیصد علاوہ دیگر اخراجات اسی پر منحصر ہے۔ حکومت کی جانب سے ٹیکسوں کی بلند شرح بھی قیمتوں میں اضافے کا باعث بنتی ہے۔

معلومات بات کمپنی

بنیادی افعال کار

بنیادی طور پر کمپنی چینی اور اس کی ذیلی مصنوعات بنانے اور انھیں فروخت کرنے کے کاروبار سے منسلک ہے، چینی کی ذیلی مصنوعات میں گنے کا پھوک اور راب شامل ہیں۔ کمپنی کی جانب سے گنے کے پھوک کو جلا کر بجلی پیدا کرنے کا ایک پلانٹ بھی نصب کیا گیا ہے تاکہ اس پلانٹ سے بجلی پیدا کرنے کے بعد فضلہ بجلی کو قومی گرڈ میں شامل کیا جاسکے۔ مینوفیکچرنگ کی یہ سہولت ساگھڑ سندھڑی روڈ، دیہہ کبھوڑ، ضلع ساگھڑ صوبہ سندھ میں واقع ہے۔

کاروباری نتائج اور ان کا جائزہ

2017 - 2018	2018 - 2019	
30-11-2017	21-11-2018	آغاز برائے سیزن
19-04-2018	28-02-2019	اختتام برائے سیزن
142	100	گنے کی پسائی کا دورانیہ - دنوں میں
712,124	490,932	گنے کی پسائی کی مقدار - ملین ٹن میں
5,014.96	4,909.32	اوسط یومیہ پسائی (میٹرک ٹن میں)
73,776	52,799.25	چینی کی پیداوار - ملین ٹن میں
10.37	10.75	سکروز کی ریکوری - فیصد میں

ہماری کمپنی کی جانب سے پسائی کا آغاز 21 نومبر 2018 کو کیا گیا پسائی کا عمل 28 فروری 2019 تک جاری رہا۔ پلانٹ نے صرف 100 دنوں تک کام کیا جس کی وجہ پیداوار میں آنے والی کمی تھی۔ کمپنی بشکل 52,799.25 میٹرک ٹن چینی پیدا کر سکی اس طرح گزشتہ مالی سال کے اسی

عرصے کے مقابلے میں اس سال پیداوار میں 28.43 فیصد کمی واقع ہوئی ہے۔ اس سال گزشتہ سال کے مقابلے میں سکروز کی ریکوری کی شرح میں 0.38 فیصد کا اضافہ درج کیا گیا ہے، اس سال ریکوری کی شرح 10.75 فیصد رہی جبکہ گزشتہ سال ریکوری کی شرح 10.37 فیصد درج کی گئی تھی۔

مالیاتی نتائج

کمپنی کے اہم ترین مالیاتی نتائج بابت مالی سال 30 ستمبر 2019 کا خلاصہ بمعہ تقابلی جائزہ بابت گزشتہ مالی سال ذیل میں پیش کیا جا رہا ہے:

2018	2019	
..... روپے ہزاروں میں		
24,868	(148,608)	(نقصان) / منافع قبل از ٹیکس
(5,442)	49,753	ٹیکس
19,426	(98,855)	(نقصان) / منافع بعد از ٹیکس
1.63	(8.28)	(نقصان) / نفع فی حصص بنیادی و تحلیل

گوکہ آپ کی کمپنی کی انتظامیہ کی جانب سے مینوفیکچرنگ اور انتظامی امور کے اخراجات کو کامیابی کے ساتھ قابو میں رکھا گیا اور افراط زر میں ہوشربا اضافہ ہونے کے باوجود کمپنی کے حتمی مالیاتی نتائج منفی رہے جس کی وجہ لاگت برائے فرسودگی اور لاگت برائے تمویل ہے۔

لاگت برائے فرسودگی میں مستقل اثاثوں کی قدر میں جانچ کے ہونے والے اضافے کا عکس ہے اور لاگت برائے تمویل میں اس لئے اضافہ ہوا کہ مالی سال کے آغاز میں KIBOR کی شرح 8.5 فیصد تھی جو کہ سال کے آخر تک بڑھتے بڑھتے 13.25 فیصد تک جا پہنچی۔

لہذا ہماری جانب سے ریکوری کی شرح کو بلند ترین سطح پر رکھنے، چینی کی فروخت میں مستعدی سے کام لینے اور اخراجات کو قابو میں رکھنے کیلئے کی جانے والی تمام کوششیں بھی مندرجہ بالا وجوہات کی بنیاد پر کمپنی کے حتمی مالیاتی نتائج کو مثبت رکھنے میں بار آور ثابت نہ ہو سکیں۔

آڈیٹروں کی رپورٹ پر اظہار رائے

کمپنی کے قانونی آڈیٹروں کی جانب سے اپنی رپورٹ میں 18-2017 کے سیزن کیلئے 22 روپے فی من کے پروویژن کی عدم موجودگی سے متعلق تاکید اذکر کیا ہے۔ اس سلسلے میں ہم آپ کے گوش گزار کرنا چاہتے ہیں کہ جیسا کہ اوپر ذکر کیا جا چکا ہے آپ کی مالیاتی دستاویزات کو گنے کی قیمت 160 روپے فی 40 کلوگرام کی بنیاد پر تیار کیا گیا ہے اور ایسا کرنے میں معزز عدالت عالیہ کے عبوری حکم کو مدنظر رکھا گیا ہے جس میں تمام شراکت داروں کی رضامندی شامل تھی۔ ہم امید کرتے ہیں کہ شوگر کی صنعت کے دیگر گروں حالات کو مدنظر رکھتے ہوئے معزز عدالت عالیہ کی جانب سے حتمی فیصلہ کنسیٹ آرڈر کے مطابق ہی آئے گا۔

کارپوریٹ اور مالیاتی رپورٹنگ فرم ورک سے متعلق بیان

بورڈ آف ڈائریکٹرز اور کمپنی اس بارے میں پر عزم ہیں کہ کارپوریٹ مینجمنٹ کے سنہرے اصولوں کی مکمل پاسداری کی جائے اور شفافیت اور حقیقی معلومات کی فراہمی کو ممکن بنایا جائے۔ بورڈ اور کمپنی اپنی ذمہ داریوں کا بخوبی احساس کرتے ہیں اور ان کی جانب سے کمپنی کے تمام آپریشنز کی نگرانی کی جاتی ہے اور کمپنی کارکردگی کو مزید موثر بنانے کیلئے، معاملات کی صحت، جامعیت اور مالیاتی غیر مالیاتی دستاویزات کی تیاری میں شفافیت جیسے امور کی کڑی نگرانی کی جاتی ہے۔

- ☆ لسٹنگ قواعد کے عین مطابق کمپنی کی جانب سے کوڈ آف کارپوریٹ گورننس کی مکمل پاسداری کرتی ہے۔ اس سلسلے میں درج ذیل اہم بیانات پیش خدمت ہیں:
- ☆ مینجمنٹ کی جانب سے تیار شدہ مالیاتی دستاویزات کمپنی کے تمام امور، آپریشنز کے نتائج، ترسیل نقد رقوم اور حصص میں رد و بدل سے متعلق معاملات کی صحیح تصحیح و تصدیق کرتی ہیں۔
- ☆ کمپنی کی جانب سے متعلقہ ریکارڈ کو باقاعدہ قواعد کے مطابق کھاتوں میں درج کیا گیا ہے۔
- ☆ تمام مالیاتی دستاویزات کی تیاری کے سلسلے میں مناسب محاسبی پالیسیوں پر عمل کیا گیا ہے، نیز تمام مالیاتی تخمینے معقول اور قرین قیاس ہیں۔
- ☆ مالیاتی دستاویزات کی تیاری کے سلسلے میں پاکستان میں مستعمل بین الاقوامی محاسبی معیارات کی مکمل پاسداری کی گئی ہے اور اس سلسلے میں کسی قسم کی کوئی روگردانی نہیں کی گئی۔
- ☆ اندرونی طور پر کنٹرول کا نظام انتہائی منظم اور جامع ہے اور اسے مؤثر انداز سے نافذ کیا گیا ہے اور اس پر مکمل نظر رکھی جاتی ہے۔
- ☆ ایسی کوئی وجہ نظر نہیں آتی جس کی بنیاد پر کمپنی کو ختم کرنے سے متعلق کوئی سوال پیدا ہوتا ہو کہ کمپنی اپنا وجود برقرار رکھ پائے۔
- ☆ کارپوریٹ گورننس کی بہترین پالیسیوں سے کوئی ایسا انحراف نہیں کیا گیا جو کہ قابل غور اور ذکر ہو۔
- ☆ کمپنی کے مالیاتی نتائج سے متعلق گزشتہ دس کی اہم معلومات کا خلاصہ رپورٹ ہذا کے ساتھ منسلک ہے۔
- ☆ قانوناً کمپنی کو کوئی قابل ذکر ادائیگیاں نہیں کرنا پڑیں ماسوائے ان ادائیگیوں کے جو کہ کاروبار میں معمول کا حصہ ہیں اور ماسوائے ان چند تنازعات کے جن کا ذکر مالیاتی دستاویزات کے اندر متعلقہ نوٹس میں کیا جا چکا ہے۔
- ☆ تمام مستقل اور اہلیت کے حامل ملازمین کیلئے کمپنی میں ایک غیر فنڈ شدہ گریجویٹ اسکیم جاری ہے اور اس کے علاوہ اہلیت پر پورے اترنے والے ملازمین کیلئے لیواٹیکسٹ اسکیم بھی موجود ہے جس کی ادائیگی ملازمین کو کمپنی سے ریٹائرمنٹ کے وقت کی جاتی ہے۔ تخمینے کی بنیاد پر ہر سال ذمہ داریوں سے نبرد آزما ہونے کی غرض سے پروویژن فراہم کیا جاتا ہے جس سے متعلق تمام تر معلومات کو رپورٹ ہذا کے نوٹس میں بیان کیا جا چکا ہے۔
- ☆ کمپنی کی بابت ترتیب حصص داری کی جدول کو بھی سالانہ رپورٹ کا حصہ بنایا گیا ہے۔
- ☆ لسٹڈ کمپنیز (کوڈ آف کارپوریٹ گورننس) ریگولیشنز 2019 کے مطابق تمام کمپنیوں نے اس بات کو یقینی بنانا ہے کہ بورڈ میں شامل تمام ڈائریکٹرز ایکٹر ٹریننگ پروگرام کے تحت سرٹیفیکیشن حاصل کر چکے ہیں۔ چیف ایگزیکٹو کے علاوہ تمام ڈائریکٹرز انسٹیٹیوٹ آف کاسٹ اینڈ مینجمنٹ اکاؤنٹس آف پاکستان کے منعقدہ کورس میں ڈائریکٹر ٹریک پروگرام کی تکمیل کر چکے ہیں۔ جہاں تک چیف ایگزیکٹو کا تعلق ہے انھیں اپنی تعلیمی قابلیت کی بنیاد پر قواعد کے مطابق اس تربیتی کورس سے استثناء حاصل ہے۔
- ☆ بورڈ کی جانب سے ہمہ وقت یہ کوششیں جاری رہتی ہیں کہ بورڈ اپنی اپنی کمٹیوں کی کارکردگی میں بہتری پیدا کرے۔ بورڈ کی جانب سے کوڈ آف کارپوریٹ گورننس کے قواعد کے مطابق ایک ایسا نظام مرتب کیا گیا ہے جس کے تحت بورڈ اور اس کی کمٹیوں کی کارکردگی کا سالانہ بنیادوں پر جائزہ لیا جاتا ہے۔ اس کے علاوہ کارپوریٹ گورننس کے میدان میں ہونے والی نئی تحقیق سے بھی بورڈ خود کو آگاہ رکھتا ہے تاکہ کمپنی بہترین روایات کی پاسداری کرتی رہے۔
- ☆ ہمارے بہترین علم کے مطابق کمپنی کے ڈائریکٹروں، چیف ایگزیکٹو اور ان کے ازواج اور نابالغ بچوں کی جانب سے دوران سال کمپنی کے حصص میں کسی قسم کی کوئی اور لین دین نہیں کی گئی۔
- ☆ کارپوریٹ گورننس کے سنہرے اصولوں کی پاسداری برائے لسٹڈ کمپنیز (کوڈ آف کارپوریٹ گورننس) ریگولیشنز 2019 سے متعلق ایک بیان بھی رپورٹ ہذا کے ساتھ منسلک ہے۔

کارپوریٹ گورننس اور کارپوریٹ گورننس کے سنہرے اصولوں کی پاسداری

اعلیٰ اخلاقی اقدار کی پاسداری کمپنی کی طویل تاریخ کا حصہ ہے اور مستقبل میں بھی ان سنہرے اصولوں پر عمل پیرا رہنے کیلئے کمپنی پر عزم ہے۔ بورڈ کی جانب سے مستقل بنیادوں پر اس سلسلے میں رہنمائی فراہم کی جاتی ہے کہ موجودہ نظام میں سقم تلاش کئے جائیں اور بورڈ پر ہی اس بات کی بنیادی ذمہ داری عائد ہوتی ہے کہ کمپنی کی مناسب سمت میں رہنمائی کرے اور اس کی سرگرمیوں کی کڑی نگرانی کرے۔ ان ذمہ داریوں میں کمپنی کے رسک کی نشاندہی کرنا اور انھیں قابو میں رکھنا، مینجمنٹ انفارمیشن سسٹم کو مربوط بنانا اور حصص داران تک صحیح اور درست معلومات کی فراہمی کو ممکن بنانا شامل ہیں۔

کمپنی کا کارپوریٹ گورننس اسٹرکچر آرگیکلز آف ایسوسی ایشن کی بنیاد پر استوار ہے۔ اس کے علاوہ اس اسٹرکچر کو استوار کرنے میں دیگر قواعد و ضوابط کا لحاظ بھی رکھا گیا ہے جن کا اطلاق پاکستان اسٹاک ایکسچینج میں لسٹڈ کمپنیوں پر ہوتا ہے۔ اس نظام کو مزید مربوط بنانے کیلئے اندرونی نظام کا سہارا بھی لیا جاتا ہے جس میں رسک کی جانچ اور کنٹرول کا نظام، مروجہ قوانین کی پاسداری سے متعلق جانچ کا نظام اور کمپنی کا ضابطہ اخلاق شامل ہیں۔

ڈائریکٹروں کی تعداد

ڈائریکٹروں کی کل تعداد سات (7) ہے جن کی تفصیلات درج ذیل ہیں:

الف) حضرات : سات (7)

ب) خواتین : کوئی نہیں

بورڈ کا امتزاج

بورڈ کا امتزاج درج ذیل ہے:

غیر جانبدار ڈائریکٹر

1- جناب رحیم بخش

دیگر غیر انتظامی ڈائریکٹر

1- جناب گل محمد

2- جناب محمد اسلم

3- جناب قاضی شمس الدین

4- جناب شاہد عزیز (این آئی ٹی)

انتظامی ڈائریکٹر

1- حاجی خدا بخش راجڑ

2- جناب غلام حیدر

خواتین ڈائریکٹر

کوئی نہیں

بورڈ کی کمیٹیاں

بورڈ کی جانب سے مندرج ذیل ممبران پر درج ذیل کمیٹیاں بنائیں گئی ہیں:

الف) آڈٹ کمیٹی

نام	عہدہ
1- جناب رحیم بخش	چیرمین
2- جناب محمد اسلم	ممبر
3- جناب شاہد عزیز	ممبر

ب) کمیٹی برائے انسانی وسائل و ادائیگیاں

نام	عہدہ
1- جناب رحیم بخش	چیرمین
2- جناب محمد اسلم	ممبر
3- جناب شاہد عزیز	ممبر

ج) کمیٹی برائے رسک مینجمنٹ

نام	عہدہ
1- جناب محمد اسلم	چیرمین
2- جناب غلام حیدر	ممبر
3- جناب شاہد عزیز	ممبر

د) کمیٹی برائے کارپوریٹ معاشرتی ذمہ داری

نام	عہدہ
1- جناب رحیم بخش	چیرمین
2- جناب محمد اسلم	ممبر
3- جناب شاہد عزیز	ممبر

4- جناب ریحان احمد ہاشمی

ه) کمیٹی برائے انفارمیشن ٹیکنالوجی و اسٹیرنگ

نام	عہدہ
1- جناب غلام حیدر	چیرمین
2- سید ریحان احمد ہاشمی	ممبر
3- جناب شیراز خان	ممبر

بورڈ کے اجلاسوں میں بورڈ آف ڈائریکٹرز کی حاضری

بورڈ کے اجلاسوں میں ڈائریکٹرز کی حاضری

زیر نظر مالی سال کے دوران بورڈ کے چار اجلاس منعقد کئے گئے۔ ان اجلاسوں میں شرکت نا کرنے والے ڈائریکٹروں رخصت دے دی گئی تھی۔ تمام ڈائریکٹروں کی فرداً فرداً حاضری ذیل میں پیش کی جا رہی ہے:

نمبر شمار	ڈائریکٹروں کے نام	عہدہ	اجلاسوں میں حاضری
1	جناب غلام دستگیر راجڑ (4 دسمبر 2019 کو استعفیٰ دے چکے ہیں)	سابقہ چیئرمین	2
2	جناب گل محمد (4 دسمبر 2019 کو تعینات کئے گئے)	چیئرمین	-
3	حاجی خدا بخش راجڑ	چیف ایگزیکٹو	3
4	جناب محمد اسلم	ڈائریکٹر	4
5	جناب رحیم بخش	ڈائریکٹر	4
6	جناب غلام حیدر	ڈائریکٹر	3
7	جناب قاضی شمس الدین	ڈائریکٹر	4
8	جناب شاہد عزیز	ڈائریکٹر (این آئی ٹی)	4

آڈٹ کمیٹی کے ممبران کی اجلاسوں میں حاضری

دوران سال آڈٹ کمیٹی کے چار اجلاس منعقد کئے گئے۔ تمام ممبران کی فرداً فرداً حاضری درج ذیل ہے:

نمبر شمار	ممبران کے نام	عہدہ	اجلاسوں میں حاضری
1	جناب رحیم بخش	چیئرمین	4
2	جناب شاہد عزیز	ممبر	4
3	جناب محمد اسلم	ممبر	4

انسانی وسائل و ادائیگیوں سے متعلق کمیٹی کے ممبران کی اجلاسوں میں شرکت

انسانی وسائل و ادائیگیوں سے متعلق کمیٹی کی زیر نظر سال کے دوران دو اجلاس منعقد کئے گئے۔ ان اجلاسوں میں متعلقہ ممبران کی حاضری سے متعلق معلومات درج ذیل ہیں:

نمبر شمار	ممبران کے نام	عہدہ	اجلاسوں میں حاضری
1	جناب رحیم بخش	چیئرمین	2
2	جناب محمد اسلم	ممبر	2
3	جناب شاہد عزیز	ممبر	2

انفارمیشن ٹیکنالوجی کمیٹی کے ممبران کی اجلاسوں میں شرکت

انفارمیشن ٹیکنالوجی کمیٹی کے دوران سال دو اجلاس منعقد کئے گئے۔ ان اجلاسوں میں متعلقہ ممبران کی حاضری سے متعلق تفصیلات درج ذیل ہیں:

نمبر شمار	ممبران کے نام	عہدہ	اجلاسوں میں حاضری
1	جناب غلام حیدر	چیرمین	2
2	سید رحمان احمد ہاشمی	ممبر	2
3	جناب شیراز خان	ممبر	1
4	جناب عباد ظہر	ممبر	1

جناب شیراز خان کو جناب عباد ظہر کی جگہ 1 مئی 2019 تعینات کیا گیا۔

کمیٹی برائے کارپوریٹ معاشرتی ذمہ داری کے اجلاسوں میں ممبران کی شرکت

زیر نظر مالی سال کے دوران کارپوریٹ معاشرتی ذمہ داری کمیٹی کے چار اجلاس منعقد کئے گئے۔ کمیٹی کے تمام ممبران کی حاضری کی تفصیلات درج ذیل ہیں:

نمبر شمار	ممبران کے نام	عہدہ	اجلاسوں میں حاضری
1	جناب رحیم بخش	چیرمین	4
2	جناب محمد اسلم	ممبر	4
3	جناب شاہد عزیز	ممبر	4
4	جناب رحمان احمد ہاشمی	ممبر	4

کمیٹی برائے رسک مینجمنٹ کے اجلاسوں میں ممبران کی شرکت

زیر نظر مالی سال کے دوران رسک مینجمنٹ کمیٹی کے چار اجلاس منعقد کئے گئے۔ کمیٹی کے تمام ممبران کی حاضری کی تفصیلات درج ذیل ہیں:

نمبر شمار	ممبران کے نام	عہدہ	اجلاسوں میں حاضری
1	جناب محمد اسلم	چیرمین	2
2	جناب غلام حیدر	ممبر	1
3	جناب شاہد عزیز	ممبر	2

بورڈ کی کارکردگی کی جانچ

کارپوریٹ گورننس کے ضوابط کے تحت بورڈ کی منظوری سے ایک خود احتسابی کا نظام عمل میں لایا گیا ہے تاکہ بورڈ اپنی کارکردگی کا جائزہ لے سکے۔ اس نظام کے تحت بورڈ، اس کے ڈائریکٹروں اور بورڈ کی کمیٹیوں کا بذریعہ مباحث، اور سوالات جائزہ لیا جاتا مقصود ہے، ان مباحث اور سوالات کی توجہ بنیادی طور پر بورڈ کے دائرہ کار، مقاصد، افعال، ذمہ داریوں، کمپنی کی کارکردگی اور مانیٹرنگ کے نظام کی جانب ہوگی۔ جانچ کے اس نظام کا مقصد مجموعی کارپوریٹ مقاصد، کمپنی کے گورننس اسٹرکچر، قوانین اور ضوابط بابت پاسداری، کارکردگی، تعاون اور قدر میں اضافے جیسے امور کو مد نظر رکھتے ہوئے بورڈ کی کارکردگی کا جانچا جائے۔ بورڈ کے تمام ممبران کی جانب سے جانچ کے اس عمل میں حصہ لیا گیا اور ان سب نے اپنی اپنی رائے کا اظہار بھی کیا۔

ڈائریکٹروں کی تربیت

کمپنی کے ایک ڈائریکٹر مطلوبہ اہلیت کے حامل ہیں اس لئے وہ کارپوریٹ گورننس کے ضوابط کے تحت تربیتی پروگرام میں شرکت سے مستثنیٰ ہیں۔ جہاں دیگر ڈائریکٹروں کا تعلق ہے وہ کارپوریٹ گورننس کے ضوابط کے تحت تربیتی پروگرام کی تکمیل پہلے ہی کر چکے ہیں۔

معقول اندرونی مالیاتی کنٹرول

ڈائریکٹروں کی جانب سے اس بات کی تصدیق کی جاتی ہے کہ بورڈ آف ڈائریکٹرز کی جانب سے کارپوریٹ گورننس کے ضوابط اور مالیاتی کنٹرول سے متعلق جامع پالیسیوں اور طریق کار کو مد رکھتے ہوئے اندرونی مالیاتی کنٹرول سے متعلق اعلیٰ ترین معیارات کی منظوری دی جا چکی ہے اور اس وقت کمپنی میں اندرونی مالیاتی کنٹرول کا ایک جامع اور موثر نظام نافذ العمل ہے۔ بورڈ کی جانب سے اندرونی کنٹرول کا ایک نظام قائم کیا گیا ہے اور ایسی پالیسیاں مرتب کی گئی ہیں جن کی بنیاد پر کاروباری افعام کو موثر انداز سے چلانے، کمپنی کے اثاثوں کی حفاظت کرنے، دھوکہ دہی اور غلطیوں کی نشاندہی اور ان سے بچنے، مجاہدی کے ریکارڈ کی تکمیل اور صحت کا مکن بنانے اور مالیاتی معلومات کی بروقت تیاری اور فراہمی کو ممکن بنایا جاسکے۔

ایگزیکٹیو کے تعین کا معیار

لسٹنگ ریگولیشنز (رول بک) آف پاکستان اسٹاک ایکسچینج کی شق (a) 5.6.1 اور (d) کے تحت کمپنی کی جانب سے ایگزیکٹیو کے تعین کیلئے نظر ثانی کے بعد ایک معیار مقرر کر دیا گیا ہے تاکہ حصص کی خرید و فروخت سے متعلق کسی بھی ابہام کو رفع کیا جاسکے۔ ہر وہ شخص جس کی سالانہ بنیادی تنخواہ دوران سال 2.3 ملین روپے سے تجاوز کر جائے گا ایگزیکٹیو مانا جائے گا۔

متعلقہ پارٹیوں سے لین دین

متعلقہ پارٹیوں سے لین دین کے معاملے میں درج ذیل معاملات کو بورڈ کی آڈٹ کمیٹی کے سامنے منظوری کیلئے پیش کیا گیا اور بورڈ سے باقاعدہ ان کی منظوری حاصل کی گئی۔ لین دین کے یہ معاملات انٹرنیشنل فنانشل رپورٹنگ اسٹینڈرڈز (آئی ایف آر ایس) اوپینیز ایکٹ 2017 کے قواعد کے عین مطابق ہیں۔ کمپنی کی جانب سے اس قسم کے تمام معاملات کا باقاعدہ ریکارڈ رکھا جاتا ہے۔

چیف ایگزیکٹیو، ڈائریکٹروں اور ایگزیکٹیو کے مشاہرے

زیر نظر مالی سال کے دوران کمپنی کے چیف ایگزیکٹیو، ڈائریکٹروں اور ایگزیکٹیو کے مشاہرے بشمول تمام سہولیات کے ضمن میں اوسط درج ذیل رقم کو مالیاتی دستاویز کے نوٹ نمبر 39 میں درج کیا جا چکا ہے۔ پالیسی برائے ڈائریکٹرز کے معاوضے اور میٹنگ فیس کا خلاصہ رپورٹ کے ساتھ منسلک ہے۔

لین دین کے دیگر معاملات

کمپنی نے معمول کے کاروباری معاملات کے تحت اہم انتظامی اشخاص اور متعلقہ پارٹیوں سے لین دین کے درج ذیل معاملات کئے ہیں۔ ذیل میں پیش کئے جانے والے معاملات معاشی اہمیت کے حامل ہیں اور ان معاملات کو معمول کے کاروباری معاملات کے تحت کیا گیا جنہیں مالیاتی دستاویز کے نوٹ نمبر 40 میں درج کیا جا چکا ہے۔

اہم انتظامی شخصیات میں وہ افراد شامل ہیں جو کمپنی میں براہ راست یا بالواسطہ منصوبہ بندی کرنے، ہدایات دینے اور معاملات پر گرفت رکھنے کے عمل میں شریک ہیں۔

متعلقہ پارٹیوں جن کے ساتھ کمپنی کی جانب سے لین دین کے معاملات کئے گئے یا ان سے معاہدات کئے گئے یا جن کے ساتھ دوران سال کسی بھی قسم کا کوئی بندوبست کیا گیا ان کے نام بمعہ تعلق کی بنیاد کو بھی مالیاتی دستاویز کے متعلقہ نوٹس میں درج کیا جا چکا ہے۔ کمپنی کے ساتھ متعلقہ پارٹیوں کے لین دین کے معاملات معمول کی کاروباری روایات کے تحت شفافیت کے ساتھ کئے گئے۔

معاملات کی اہمیت کا تعین

معاملات کی اہمیت کا تعین ایک غیر معروضی عمل ہے اور اس سلسلے میں ایک سے دوسرے ادارے کے مابین تفاوت پایا جاتا ہے۔ معاملات طے کرنے کی مجازیت اور انتقال اختیار کی واضح طور پر تعریف کر دی گئی ہے اور ان معاملات کیلئے کمپنی میں ایک واضح اور جامع نظام موجود ہے۔ کمپنی میں معاملات کی اہمیت کے تعین کیلئے ہر سال نظر ثانی کرنے کے بعد اس کی معقولیت کا تعین معروضی حالات کے تحت کیا جاتا ہے۔

انسانی وسائل کے بندوبست اور جانشینی سے متعلق منصوبہ بندی

انسانی وسائل کی منصوبہ بندی اور بندوبست کمپنی کی سینئر مینجمنٹ کے نزدیک انتہائی اہمیت کی حامل ہے۔ بورڈ کی جانب سے ایک کمیٹی تشکیل دی گئی ہے جس کے ذمے اہم انتظامی عہدوں کیلئے افراد کی تعیناتی، جانچ، مشاہرے کا تعین اور جانشینی منصوبہ بندی ہے۔ یہ کمیٹی انسانی وسائل سے متعلق پالیسیوں اور طریق کار میں اصلاحات سے متعلق سفارشات پیش کرنے اور وقتاً فوقتاً جائزہ رپورٹ پیش کرنے کی بھی ذمہ دار ہے۔

کمپنی ایک بہتر تنظیمی کلچر پر یقین رکھتی ہے جہاں تمام ملازمین با اختیار ہوں اور کمپنی کے وژن اور اس کی اقدار سے گہرا لگاؤ رکھتے ہوں۔ انسانی وسائل کے بندوبست سے متعلق حکمت عملی کمپنی کی کاروباری حکمت عملی کا جزو لا ینفک ہے۔ کمپنی میں ایک ایسا کلچر موجود ہے جہاں لیڈر شپ کو پروان چڑھنے، خود احتسابی کی سوچ پیدا کرنے اور اجتماعی کوششیں کرنے کا جذبہ پیدا ہوتا ہے۔

کمپنی جانشینی کے ضمن میں ایک قدم آگے بڑھ کر اقدامات کرنے پر یقین رکھتی ہے۔ کمپنی ملازمین کو اس نیت سے منتخب کرتی ہے کہ ان کی تربیت کی جائے، انکی مہارتوں میں اضافہ کیا جائے، آگے بڑھنے کیلئے ان میں قابلیت پیدا کی جائے اور انھیں پہلے سے زیادہ بڑے چیلنج والی ذمہ داریاں سونپی جائیں۔ جانشینی کی پالیسی اس بات کو یقینی بناتی ہے کہ ملازمین مسلسل اپنی صلاحیتوں میں اضافہ کرتے رہیں اور ضرورت پڑنے پر ہمہ وقت ہر مشکل کردار ادا کرنے کیلئے تیار رہیں۔ کمپنی ایسے افراد کی ہمہ وقت تلاش میں رہتی ہے جو خود کو مہارت سازی کے عمل میں پیش پیش رکھتے ہیں تاکہ انھیں مستقبل میں زیادہ اہم ذمہ داریاں سونپی جاسکیں۔

مفادات کا ککراؤ

کمپنی میں مفادات کے ککراؤ پر مبنی تنازعات اور ممکنہ تنازعات سے نمٹنے کیلئے ایک حقیقی اور جامع پالیسی موجود ہے، نیز اس قسم کے اقدامات کئے جاتے ہیں کہ تنازعات کو پیدا ہونے سے روکا جاسکے، ممکنہ تنازعات کی نشاندہی کی جاسکے اور ان کی وجوہات کو تعین کیا جائے۔ کوئی بھی ملازم (بلا واسطہ یا بالواسطہ) منظوری کے بغیر کسی تھرڈ پارٹی کیلئے اپنی خدمات فراہم نہیں کر سکتا۔ ملازمین پر لازم ہے کہ ایسے تمام حالات سے کمپنی کو آگاہ کرے جن کی بنیاد پر کمپنی کے ساتھ مفادات کا ککراؤ ہو یا پیدا ہو سکتا ہو اور اس سلسلے میں مشورہ یا رولنگ حاصل کرے۔ کمپنی کی یہ پالیسی ہے کہ فیصلے اس انداز سے کئے جائیں اور ہوتے ہوئے نظر بھی آئیں کہ ان میں معقولیت کا عنصر واضح ہو اور ان میں کسی قسم کا تعصب ناپایا جاتا ہو۔ کمپنی کی جانب سے تنازعات کی مانیٹرنگ کیلئے ایک باقاعدہ نظام نافذ العمل ہے۔ تمام ڈائریکٹروں پر لازم ہے کہ بورڈ کو لین دین کے اہم معاملات سے آگاہ رکھیں جن کی وجہ سے مفادات کا ککراؤ ہو سکتا ہو تاکہ اس سلسلے میں بورڈ کی منظوری حاصل کی جاسکے۔ مفادات کے حامل ڈائریکٹر ڈائریکٹر اس قسم کے بحث و مباحث میں حصہ نہیں لیتے نہ وہ اس سلسلے میں ووٹ دیتے ہیں۔ متعلقہ پارٹیوں کے ساتھ اس قسم کی لین دین کیلئے شفافیت کو ممکن بنانے کیلئے ہر ممکن اقدامات اٹھائے جاتے ہیں اور بورڈ سے منظوری حاصل کرنے کیلئے بورڈ کے سامنے مکمل تفصیلات رکھی جاتی ہیں۔ علاوہ ازیں متعلقہ پارٹیوں کے ساتھ لین دین کے تمام معاملات کی تفصیلات کو مالیاتی دستاویزات کے متعلقہ نوٹس میں بھی درج کر دیا جاتا ہے۔

ماحولیات پر کمپنی کے کاروبار کا اثر

کمپنی کی یہ ذمہ داری ہے کہ ماحول کو صحت افزا اور صاف رکھے۔ لہذا کمپنی کی جانب سے ہر ممکن کوشش کی گئی ہے کہ ماحول کو صاف ستھرا رکھا جائے اور اس سلسلے میں اس قسم کی آلات نصب کئے گئے ہیں جن کی بدولت آلودگی کو کم کرنے میں مدد ملتی ہے تاکہ کمپنی کے کاروباری افعال سے ماحولیات متاثر نہ ہو۔ کمپنی کی جانب سے کلیمیشن یونٹس کا قیام عمل میں لایا گیا جو خارج شدہ پانی سے تیل یا گریس کو علیحدہ کرنے کا کام کرتے ہیں اور چمنیوں پر رکھ کر جمع کرنے اے ایسے آلات نصب کئے گئے ہیں جن کی وجہ سے آلودگی کا باعث نہیں بنتی۔ نیز فضلے کیلئے ایک ٹریٹمنٹ پلانٹ اور ماحولیاتی آلودگی کو کم کرنے کیلئے دیگر پروگرام بھی زیر غور ہیں جنھیں جلد حتمی شکل دے دی جائے گی۔ اس جانب پہلا قدم تو یہ ہے کہ ماحولیاتی آلودگی کے سلسلے میں جہاں جہاں خلیج حائل ہے اس کی نشاندہی کی جائے۔ اس سلسلے میں مل کے اندر تازہ پانی اور توانائی کے مصارف، فضلے کے اخراج، زمین اور زیر زمین پانی کی نگرانی اور گاڑیوں، جنریٹروں اور بوائمرز سے ہونے والے اخراج کی مانیٹرنگ شامل ہے۔ آئندہ برسوں میں ماحولیاتی مسائل سے نمٹنا بھی ان مقاصد میں شامل ہے۔

- ☆ مزید برآں، آپ کو مطلع کیا جاتا ہے کہ کمپنی کی جانب سے انوائس منسلک مینجمنٹ پلان کو حتمی شکل دی جا چکی ہے اور اس سلسلے میں تمام ماحولیاتی جانچ پڑتال بھی کی جا چکی ہے۔ اب انتہائی ٹھوس اقدامات اٹھائے جا رہے ہیں کہ پانی کے مصارف میں خاطر خواہ کمی لائی جائے جس کیلئے درج ذیل اقدامات قابل ذکر ہیں:
- ☆ مل ہاؤس میں ایمیشن وائر ٹیمپرچر کو 40 سینٹی گریڈ سے 55 سینٹی گریڈ تک بڑھانا اور اس سلسلے میں خام پانی کی کنڈنسیٹ پانی کو زیر استعمال لانا۔
- ☆ ورنیکل کرسٹلائزر کیلئے کولنگ ٹاور کی ری ایکٹیویشن کرنا تاکہ کرسٹلائزر کو کولنگ کیلئے پانی کی ری سائیکلنگ کی جاسکے۔ تازہ پانی کے استعمال کو کم از کم کیا جاسکے اور تازہ پانی کو صرف اس وقت زیر استعمال لایا جائے جب بخارات بن جانے کی وجہ سے پانی ضائع ہو جائے۔
- ☆ خام پانی کی جگہ پروسس کیلکیز کو کنڈنسیٹ پانی میں تیار کیا جاتا ہے۔ ہم کوشش کر رہے ہیں کہ پانی کے استعمال کو کم از کم کیا جائے، ری سائیکل کیا جائے یا پانی کے دوبارہ استعمال کو ممکن بنایا جائے۔
- ☆ افلوئیٹ ٹریٹمنٹ پلانٹ ابھی تنصیب کے مراحل میں ہے اور انتظامیہ کی پوری کوشش ہے کہ مالی سال 2019-2020 کے درمیان اس آپریشنل کر دیا جائے۔

سرمایہ کاروں کی شکایات اور مسائل

سرمایہ کاروں یا ممکنہ سرمایہ کاروں کو یہ مکمل سہولت فراہم کی جاتی ہے کہ وہ کمپنی کے کاروباری افعال سے متعلق معلومات اور اپنے حصص کے معاملات سے متعلق معاملات تک رسائی حاصل کر سکیں۔ اگر کسی بھی شخص کو معلومات درکار ہوں تو انھیں اس کا فوراً جواب مہیا کیا جاتا ہے اور شکایات کرنے کی صورت میں مروجہ قواعد کی روشنی میں فوری طور انکی شکایات کا ازالہ بھی کیا جاتا ہے۔

استحکام اور کارپوریٹ معاشرتی ذمہ داری

استحکام اور کارپوریٹ معاشرتی ذمہ داری سے متعلق رپورٹ کو رپورٹ ہذا کے ساتھ منسلک کر دیا گیا ہے۔

رسک مینجمنٹ اور حکمت عملی

کمپنی کی رسک مینجمنٹ حکمت عملی کی توجہ مکمل طور پر مالیاتی مارکیٹ کی بے یقینی اور اتار چڑھاؤ کی کیفیت پر مرکوز ہے اور اس حکمت عملی کا مظہر نظر یہی ہے کہ کمپنی کے کاروباری افعال سے پیدا ہونے والے نتائج سے منسلک رسک کو کم از کم سطح پر لایا جائے۔ کمپنی کی رسک مینجمنٹ پالیسی بنانے کا مقصد یہ ہے کہ کمپنی کو لاحق رسک کی نشاندہی کی جائے، ایسے رسک کا تجزیہ کیا جائے، رسک پر قابو پانے کیلئے مناسب تحدیدی اقدامات اٹھائے جائیں اور ان اقدامات پر مسلسل نظر رکھی جائے تاکہ ان کے مثبت اثرات مرتب ہوں۔ کمپنی رسک مینجمنٹ کے دائرہ کار کو مکمل طور پر مضبوط و مربوط بنانا اور اس پر کڑی نظر رکھنا مجموعی طور بورڈ آف ڈائریکٹرز کی ذمہ داری ہے۔ بورڈ اس بات کا بھی ذمہ دار ہے کہ کمپنی کی جانب سے رسک مینجمنٹ کی پالیسیوں کو مرتب کرے اور ان کی کڑی نگرانی کرے۔ کمپنی کے کاروباری افعال اور مارکیٹ میں آنے والی تبدیلیوں کے پیش نظر کمپنی کی رسک مینجمنٹ سے متعلق پالیسیوں اور نظام کی مستقل بنیادوں پر اصلاح کی جاتی ہے۔

کمپنی کی جانب سے درج ذیل امور کو رسک کے سلسلے میں اہم گردانہ جاتا ہے:

کاروباری افعال سے متعلق رسک

کاروباری افعال سے متعلق رسک کو کم از کم سطح پر رکھنے کیلئے ضروری حکمت عملی مرتب کی گئی اور اس ضمن میں مستقل بنیادوں پر خاطر خواہ سرمایہ کاری بھی کی جاتی رہی ہے تاکہ پلانٹس کو بلا تھقل چلانے میں کسی قسم کی کوئی رکاوٹ پیدا نہ ہو۔ کمپنی ضرورت کے تحت گاہے بگاہے مرمت اور دیکھ بھال کے کام کرواتی رہتی ہے۔

مارکیٹ رسک

کمپنی کو خام مال کی قیمت سے متعلق کسی خاطر خواہ رسک کا سامنا نہیں ہے کیونکہ خام مال یعنی گنے کی قیمت بذات خود حکومت کی جانب سے ہی، تعین کر دی جاتی ہے۔ البتہ خام مال کی بھاری قیمت کے اثرات سے نمٹنے کیلئے مناسب حکمت عملی کی منصوبہ بندی کرنے کے بعد ان پر عمل بھی شروع کر دیا گیا ہے۔

مزید برآں، کمپنی کو سال کے آخر میں مشینری درآمد کرنے کے سلسلے میں زرمبادلہ کی شرح میں پیدا ہونے والے اتار چڑھاؤ کے رسک سامنا رہتا ہے۔ البتہ تجزیہ حساسیت سے بات سامنے آئی ہے کہ شرح مبادلہ میں اتار چڑھاؤ سے پیدا ہونے والے رسک سے کمپنی زیادہ متاثر نہیں ہو سکتی۔ انتظامیہ کی جانب سے مستقبل کے خطرات سے نمٹنے کیلئے فیاض انشرومنٹ مرتب کئے جا چکے ہیں۔

قرضوں کا رسک

فروختگی سے متعلق وصولیوں کے حصول سے متعلق رسک کو کم از کم کرنے کی غرض سے انتظامیہ کی جانب سے قرضوں کا جائزہ لیا جاتا ہے جس میں خریداری مالی حیثیت، ماضی کے تجربات اور دیگر عناصر کو ملحوظ خاطر رکھا جاتا ہے۔ فروختگی کی وصولیوں سے متعلق رسک کو کم از کم سطح پر رکھنے کی غرض سے انتظامیہ کی جانب سے قرض پر مال فروخت کرنے کیلئے انفرادی خریداروں کیلئے ایک حد مقرر کی گئی ہے اور اس قسم کے رسک سے نمٹنے کیلئے پیشگی رقوم حاصل کی جاتی ہیں یا پھر لیٹر آف کریڈٹ کے ذریعے مال فروخت کیا جاتا ہے یا پھر ناقابل وصول قرضوں کیلئے ایک معقول پروویژن بنایا جاتا ہے۔ جہاں ضرورت محسوس کی جائے مخصوص پارٹیوں سے پیشگی رقوم حاصل کر لی جاتی ہیں یا پھر ضامن پارٹیوں سے پیشگی رقوم حاصل کی جاتی ہیں۔ کمپنی کے اندازوں کے مطابق کمپنی فی الوقت کمپنی کو بڑے پیمانے پر جمع شدہ قرضوں کے رسک کا کافی سامنا نہیں ہے۔

لیکچو ڈیٹ رسک

لیکچو ڈیٹ رسک سے نمٹنے کیلئے کمپنی اپنے پاس خاطر خواہ نقد رقوم کا بندوبست کر کے رکھتی ہے اور اس بات کا بھی اہتمام کیا جاتا ہے ضرورت پڑنے پر قرض کے حصول کیلئے مناسب چینل دستیاب ہوں۔ سال کے اخیر میں کے پاس قلیل المیعاد قرضوں کے حصول کیلئے ایسی سہولیات دستیاب ہیں جن سے اب تک فائدہ نہیں اٹھایا گیا اور اس کے علاوہ کمپنی کے پاس نقد رقوم اور بینک بیلنس بھی موجود ہے۔ انتظامیہ کے اندازوں کے مطابق فی الوقت کمپنی کو لیکچو ڈیٹ رسک کا سامنا نہیں ہے۔

قومی خزانے میں کمپنی کا حصہ

وطن عزیز کی ترقی میں اپنا حصہ ملانے کیلئے کمپنی کی جانب سے قومی خزانے میں ٹیکسوں، ریش اور ڈیویڈنڈ کی مددات میں رقوم جمع کرائی جاتی ہیں۔ زیر نظر مالی سال کے دوران کمپنی کی جانب سے ٹیکسوں، سیلز ٹیکس اور دیگر لیویز کی مددات میں 425,841 ہزار روپے قومی خزانے میں جمع کروائے گئے جبکہ گزشتہ سال اسی عرصے کے دوران انہی مددات میں کمپنی کی جانب سے 475,408 ہزار روپے قومی خزانے میں جمع کروائے گئے تھے۔

مستقبل کا جائزہ

آپ کی کمپنی کی انتظامیہ کے خیال میں آئندہ چینی کی پیداوار میں کمی واقع ہوگی جس کی وجہ گنے کی کاشت میں ہونے والی کمی ہے۔ ان حالات کی وجہ سے چینی کی پیداواری لاگت میں بھی اضافہ ہوگا۔ تاہم یہ بھی دیکھا جاسکتا ہے کہ آئندہ چینی کی قیمت فروخت میں اضافہ ہوگا۔ ہم امید کرتے ہیں کہ تمام شرائط کے تحت دار گنے کی قیمت کا تعین چینی کی قیمت فروخت کے تناسب سے ہی کریں گے۔

کیپٹل ریزرو

پراپرٹی، پلانٹ و دیگر آلات کی قدر کی تجدید کے بعد ہونے والے اضافے کو مالیاتی پوزیشن کی دستاویز میں بطور ایکٹیوٹی اور ایکٹیوٹی میں رد و بدل کی دستاویز میں بطور کیپٹل ریزرو کے حصے بطور ظاہر کیا گیا ہے جسے ایکٹیوٹی کا حصہ بنادیا گیا ہے۔ یہ اضافہ کیپٹل ریزرو ہے اس لئے ایکٹ 2017 کے سیکشن 241 کے تحت یہ اضافہ کمپنی کے حصص داران کے مابین تقسیم کیلئے دستیاب نہیں ہے۔

تقسیم منافع (ڈیویڈنڈ)

جیسا کہ حالات کا پہلے ہی ذکر کیا جا چکا ہے، بورڈ آف ڈائریکٹرز کی جانب سے مالی سال 30 ستمبر 2019 کیلئے کسی بھی منافع کی تقسیم کی سفارش نہیں کی گئی۔

آڈیٹرز

موجودہ آڈیٹرز میسرز کریسٹن حیدر بھیجی اینڈ کمپنی چارٹرڈ اکاؤنٹنٹس آف پاکستان کے متعقد کئے جانے والے سالانہ عام اجلاس تک ریٹائر ہونے جارہے ہیں اور انہوں نے اپنی اہلیت کی بنیاد پر ایک مرتبہ پھر اپنی خدمات پیش کرنے کی خواہش ظاہر کی ہے۔ کارپوریٹ گورننس کے قواعد کے تحت، آڈٹ کمیٹی کی جانب سے سفارش کے بعد بورڈ آف ڈائریکٹرز نے بھی انکی دوبارہ تعیناتی کی سفارش کر دی ہے کہ انہیں مالی سال 30 ستمبر 2020 کیلئے بطور کمپنی آڈیٹرز تعینات کر لیا جائے۔

مابعد واقعات

مالی سال اختتامیہ 30 ستمبر 2019 کے بعد بورڈ کا اجلاس 4 دسمبر 2019 کو منعقد کیا گیا جس میں بورڈ نے جناب غلام دستگیر راجڑ سے بطور چیئر مین بورڈ آف ڈائریکٹرز اور بطور ڈائریکٹر ان کا استعفیٰ قبول کر لیا۔ ان کے استعفیٰ کے بعد اتفاقی طور پر ایک اسامی پیدا ہو گئی اور اس اسامی کو پر کرنے کیلئے جناب گل محمد کی پیشکش کو قبول کرتے ہوئے انھیں بطور ڈائریکٹر تعینات کیا گیا اور پھر انھیں بورڈ آف ڈائریکٹرز کا چیئر مین بھی تعینات کر لیا گیا۔ انھیں بطور چیئر مین بورڈ آف ڈائریکٹرز ان کی ذمہ داریوں اور ان کے کردار سے آگاہ کر دیا گیا ہے۔ ان کی جانب سے ڈائریکٹر ٹریننگ پروگرام کے تحت سرٹیفکیٹ پہلے ہی حاصل کیا جا چکا ہے۔

اظہار تشکر

آپ کی کمپنی کے ڈائریکٹرز تمام منتظمین، افسران، اسٹاف ممبران اور دیگر ملازمین کی جانب سے کمپنی کے معاملات کو مستعد انداز سے چلانے کیلئے انکے اخلاص، ایمانداری اور محنت کیلئے تہہ دل سے ان کے مشکور ہیں۔ ڈائریکٹرز امید کرتے ہیں کہ مستقبل میں بھی میں ان کی جانب سے کمپنی پیداواریت میں اضافے کیلئے اسی جوش و جذبے کا مظاہرہ کیا جائے گا اور اللہ رب العزت کی رحمت ہمارے شامل حال رہے گی۔

نیز ڈائریکٹرز کمپنی کی بہبود اور ترقی کے ضمن میں تمام سرکاری عمال، بینکاروں اور غیر بینکاری مالیاتی اداروں، سپلائروں اور حصص داران کی جانب سے انکے تعاون اور حمایت کیلئے ان کے بھی بے حد مشکور ہیں۔

منجانب بورڈ

حاجی خدا بخش راجڑ
چیف ایگزیکٹو آفیسر

گل محمد
چیئر مین

کراچی: 28 دسمبر 2019